

44. ಟಾಟಾಗೆ ಸಂಸತ್ ನಿರ್ಮಾಣ ಗುತ್ತಿಗೆ

ನೂತನ ಸಂಸತ್ ಭವನ ನಿರ್ಮಾಣದ ಗುತ್ತಿಗೆ ದೇಶದ ಪ್ರತಿಷ್ಠಿತ ಟಾಟಾ ಗ್ರೂಪ್ ಪಾಲಾಗಿದೆ. ರಿಯಲ್ ಎಸ್ಟೇಟ್ ಮುಂಚೂಣಿ ಸಂಸ್ಥೆ ಎಲ್ ಆಂಡ್ ಟಿಯನ್ನು ಹಿಂದಕ್ಕೆ ಟಾಟಾ ಪ್ರಾಜೆಕ್ಟ್ಸ್ ಲಿಮಿಟೆಡ್ ರೂ.861.90 ಕೋಟಿಗಳ ಮೊತ್ತವನ್ನು ನಮೂದಿಸಿ ಬಿಡ್ಡಿಂಗ್‌ನಲ್ಲಿ ಜಯಶಾಲಿಯಾಗಿದೆ.

ಕೇಂದ್ರ ಸರ್ಕಾರದ ಲೋಕೋಪಯೋಗಿ ಇಲಾಖೆ ರೂ.940 ಕೋಟಿಗಳ ನಿರ್ಮಾಣ ವೆಚ್ಚವನ್ನು ಅಂದಾಜು ಮಾಡಿತ್ತು. ಈಗಿರುವ ಸಂಸತ್ ಭವನದ ಸಮೀಪದಲ್ಲೇ ತ್ರಿಕೋನಾಕಾರದ ನೂತನ ಕಟ್ಟಡ ನಿರ್ಮಾಣವಾಗಲಿದ್ದು, ಒಂದು ವರ್ಷದೊಳಗೆ ಯೋಜನೆ ಪೂರ್ಣಗೊಳ್ಳುವ ನಿರೀಕ್ಷೆಯಿದೆ ಎಂದು ಸಿಪಿಡಬ್ಲ್ಯುಡಿ ಅಧಿಕಾರಿಗಳು ತಿಳಿಸಿದ್ದಾರೆ.

ಸದ್ಯದ ವೃತ್ತಾಕಾರದ ಸಂಸತ್ ಭವನವನ್ನು ಬ್ರಿಟಿಷರ ಆಳ್ವಿಕೆ ಕಾಲದಲ್ಲಿ ಕಟ್ಟಲಾಗಿದ್ದು, 1921ರಲ್ಲಿ ಆರಂಭವಾದ ಕಾಮಗಾರಿ 6 ವರ್ಷಗಳಲ್ಲಿ ಮುಗಿದಿತ್ತು. 1956ರಲ್ಲಿ ಅದಕ್ಕೆ 2 ಹೆಚ್ಚುವರಿ ಮಹಡಿಗಳನ್ನು ಜೋಡಿಸಲಾಗಿತ್ತು. ಲೋಕಸಭಾ ಕ್ಷೇತ್ರಗಳ ಮರುವಿಂಗಡಣೆ ನಂತರ ಸದಸ್ಯರ ಸಂಖ್ಯೆ ಹೆಚ್ಚಳವಾಗಲಿದ್ದು, ಸ್ಥಳಾಭಾವ ಉಂಟಾಗುವ ಕಾರಣ ವಿಶಾಲ ಕಟ್ಟಡ ನಿರ್ಮಾಣಕ್ಕೆ ಸರ್ಕಾರ ಮುಂದಾಗಿದೆ.

2020ರಲ್ಲಿ ದೇಶದ ಸ್ವಾತಂತ್ರ್ಯ ದಿನಾಚರಣೆಯ 75ನೇ ವಾರ್ಷಿಕೋತ್ಸವದ ಐತಿಹಾಸಿಕ ಅಧಿವೇಶನ ನೂತನ ಸಂಸತ್ ಭವನ ಕಟ್ಟಡದಲ್ಲೇ ನಡೆಯಲಿದೆ ಎಂದು ಲೋಕಸಭಾಧ್ಯಕ್ಷ ಓಂ ಬಿರ್ಲಾ ಈ ವರ್ಷಾರಂಭದಲ್ಲಿ ಪ್ರಕಟಿಸಿದ್ದರು.

ಆಧಾರ:ಸಂಯುಕ್ತ ಕರ್ನಾಟಕ ದಿನಾಂಕ:17.09.2020